

आकाशवाणी जयपुर-अजमेर  
प्रादेशिक समाचार  
दिनांक: 08.12.2025 समय : 18.30 पीएम

- वंदे मातरम् की 150वीं वर्षगांठ पर लोकसभा में विशेष चर्चा-प्रधानमंत्री नरेन्द्र मोदी ने कहा-राष्ट्रीय गीत से देश के स्वतंत्रता संग्राम को ऊर्जा मिली
- केन्द्र सरकार उड़ानें रद्द होने की स्थिति की गंभीरता से जांच कर रही हैं
- प्रदेश में खनिजों की खोज में एआई और मशीन लर्निंग तकनीकों के इस्तेमाल के लिए दो महत्वपूर्ण समझौते
- राज्य में अधिकतर स्थानों पर तापमान में बढ़ोतरी से सर्दी से मामूली राहत-फतेहपुर में न्यूनतम तापमान साढ़े तीन डिग्री सेल्सियस दर्ज

000

लोकसभा में आज राष्ट्रीय गीत वंदे मातरम् की 150वीं वर्षगांठ पर चर्चा शुरू हुई राष्ट्रीय गीत, बंकिमचंद्र चटर्जी ने वर्ष 1875 में लिखा था चर्चा की शुरुआत करते हुए प्रधानमंत्री नरेन्द्र मोदी ने कहा कि वंदे मातरम् के मंत्र ने समूचे देश को शक्ति और प्रेरणा दी और स्वतंत्रता आंदोलन को ऊर्जावान बनाया प्रधानमंत्री ने कहा कि आज वंदे मातरम् का स्मरण इस सदन के सभी सदस्यों और देशवासियों के लिए सौभाग्य की बात है श्री मोदी ने कहा कि वंदे मातरम् ने वर्ष 1947 में स्वतंत्रता प्राप्ति में महत्वपूर्ण भूमिका निभाई उन्होंने कहा कि देश के स्वतंत्रता सेनानियों ने अपनी आखिरी सांस तक वंदे मातरम् का जयघोष किया

.....

000

नागर विमानन मंत्री के. राममोहन नायडू ने कहा है कि विमानन सुरक्षा से कोई समझौता नहीं किया जा सकता है उन्होंने कहा कि यह सरकार की सर्वोच्च प्राथमिकता है श्री नायडू ने आज राज्यसभा में प्रश्नकाल में कहा कि सरकार कई उड़ानों के रद्द होने की स्थिति की जांच कर रही है उन्होंने कहा कि सरकार इस स्थिति पर गंभीरता से ध्यान दे रही है और इस मामले में सख्त कार्रवाई की जाएगी

इस बीच, इंडिगो एयरलाइन में क्रू संकट का असर प्रदेश के एयरपोर्ट्स पर भी पड़ा है पिछले छह दिन में जयपुर, जोधपुर और उदयपुर हवाई अड्डों से कई फ्लाइट्स रद्द चल रही हैं फ्लाइट संचालन की स्थिति में हालांकि आज आंशिक सुधार हुआ है

जयपुर एयरपोर्ट पर आज रद्द फ्लाइट्स की संख्या में कमी आई है और 7 फ्लाइट रद्द हुई हैं हालांकि अभी भी फ्लाइट रद्द होने से यात्रियों के लिए परेशानी बनी हुई है गौरतलब है कि इंडिगो एयरलाइन की तरफ से क्रू की कमी का हवाला देते हुए फ्लाइट्स रद्द की जा रही हैं शुक्रवार को सबसे ज्यादा 23 फ्लाइट्स का डिपार्चर रद्द हुआ था वहीं रविवार को भी 20 फ्लाइट रद्द रही थीं जयपुर एयरपोर्ट से रोजाना इंडिगो की 46 फ्लाइट संचालित होती हैं इस तरह 15 फीसदी फ्लाइट्स का संचालन निरस्त रहा है

000

हवाई सेवाओं के रद्द होने से उत्पन्न अतिरिक्त यात्रीभार के मद्देनजर रेलवे द्वारा यात्रियों की सुविधा सुनिश्चित करने के उद्देश्य से स्पेशल ट्रेन चलाई जा रही है उत्तर पश्चिम रेलवे के मुख्य जनसंपर्क अधिकारी शशि किरण ने जानकारी देते हुए बताया कि कल एक हावड़ा से जोधपुर के लिए वाया जयपुर विशेष ट्रेन चलाई जाएगी दूसरी स्पेशल ट्रेन यशवंतपुर से अजमेर के लिए दस दिसंबर को संचालित होगी, जो अगले दिन जयपुर होते हुए अजमेर पहुँचेंगी

000

उपमुख्यमंत्री दीया कुमारी ने आज जयपुर में भारतीय राजमार्ग अभियंता अकादमी, नोएडा द्वारा सार्वजनिक निर्माण विभाग के अभियंताओं के लिए आयोजित 'रोड़ सेपटी ऑडिट' प्रशिक्षण कार्यक्रम का शुभारंभ किया

पंद्रह दिनों तक चलने वाले इस कार्यक्रम में विभागीय अधिकारियों को सड़क सुरक्षा से जुड़े विभिन्न पहलुओं पर प्रशिक्षण दिया जाएगा कार्यक्रम को संबोधित करते हुए उपमुख्यमंत्री ने कहा कि सड़क सुरक्षा संवेदनशील और महत्वपूर्ण विषय हैं

000

मुख्य सचिव वी. श्रीनिवास ने आज जयपुर के टीकरिया में राजीविका विकास क्लस्टर लेवल फेडरेशन का अवलोकन किया उन्होंने राजीविका को ग्रामीण उद्यमिता का एक सशक्त मॉडल बताया, जिसके माध्यम से महिलाएँ आत्मनिर्भर बन अपनी पहचान स्थापित कर रही हैं उन्होंने ब्लू पॉटरी और बगरू प्रिंट से जुड़ी लखपति दीदियों से संवाद कर उनके अनुभवों को जाना मुख्य सचिव ने कहा कि महिलाओं की इन प्रेरणादायक कहानियों को प्रधानमंत्री और वरिष्ठ अधिकारियों के समक्ष प्रस्तुत किया जाएगा अतिरिक्त मुख्य सचिव श्रेया गुहा ने 'बायर सेलर मीट' पहल को व्यापक स्तर पर बढ़ाने का आश्वासन दिया, जिससे महिलाओं के उत्पादों को सीधे बड़ी कंपनियों से जोड़ा जा सकेगा संभागीय आयुक्त पूनम ने राजस्थली मार्ट की तर्ज पर स्थानीय मार्ट स्थापित करने के निर्देश दिए

000

प्रादेशिक समाचार बुलेटिन आप हमारे एक्स हैंडल /पतदमूकरंपचनतए यू-ट्यूब चैनल त्रेंजीद प् छमू और फेसबुक प् छमू त्रेंजीद पर भी सुन सकते हैं इसके साथ ही आप हमारी वेबसाइट दमूवदंपतणहवअण्पद पर भी समाचार सुन सकते हैं और संबंधित फोटो और वीडियो देख सकते हैं

000

प्रवासी राजस्थान दिवस के सिलसिले में राज्य के खनन क्षेत्र में आधुनिक तकनीक के उपयोग के लिए दो महत्वपूर्ण सहमति पत्रों पर हस्ताक्षर किए गए हैं खान, भूविज्ञान एवं पेट्रोलियम विभाग के प्रमुख सचिव टी. रविकान्त ने बताया कि क्रिटिकल और स्ट्रेटेजिक खनिजों के अन्वेषण में आर्टिफिशियल इंटेलिजेंस-एआई और मशीन लर्निंग तकनीक का उपयोग किया जाएगा इसके लिए आर.एस.एम.ई.टी. और आई.आई.टी. हैदराबाद के बीच समझौता हुआ है इसके अलावा, प्रदेश में खदान डम्पस और टेलिंग्स के वैज्ञानिक मूल्यांकन के लिए आईआईटी आईएसएम धनबाद और आरएसएमईटी के बीच एक अन्य समझौता हुआ है

000

जयपुर में राजस्थान पुलिस अकादमी में आज ऑल वुमेन दीक्षांत परेड संपन्न हुई पुलिस महानिदेशक राजीव कुमार शर्मा ने परेड की सलामी लीं दीक्षांत परेड में राजस्थान पुलिस की 241 और दूरसंचार विभाग की 76 महिला कांस्टेबलों ने भाग लिया डीजीपी शर्मा ने इसे महिला सशक्तिकरण का प्रतीक बताया श्री शर्मा ने नई न्याय संहिताओं को इक्कीसवीं सदी का सबसे बड़ा रिफॉर्म बताते हुए कहा कि राजस्थान पुलिस डेढ़ हजार से अधिक मास्टर ट्रेनर तैयार कर इनके प्रभावी क्रियान्वयन में जुटी है इस अवसर पर उत्कृष्ट प्रदर्शन करने वाली महिला प्रशिक्षुओं को सम्मानित भी किया गया

000

सशस्त्र सेना झंडा दिवस के सिलसिले में आज झुंझुनू के जिला सैनिक कल्याण अधिकारी कर्नल अनिल पुनिया के नेतृत्व में कार्मिकों और पूर्व सैनिकों ने जागरुकता रैली निकाली रैली के समापन पर शहीदों को श्रद्धांजलि दी गई कर्नल पुनिया ने शहीद परिवारों और पूर्व सैनिकों के आश्रितों की सहायता के लिए आमजन से सहयोग की अपील की

.....

राज्य में अधिकतर स्थानों पर तापमान में बढ़ोतरी से सर्दी से मामूली राहत मिली है हालांकि कुछ स्थानों पर न्यूनतम तापमान 5 डिग्री सेल्सियस से भी कम दर्ज हो रहा है सिरोही जिले में स्थित प्रदेश के एकमात्र हिल स्टेशन माउंट आबू में रात का पारा 5 डिग्री सेल्सियस दर्ज किया गया तेज सर्दी से आम जनजीवन प्रभावित हुआ है, वहीं देश भर से आए सैलानी इस मौसम का आनंद ले रहे हैं मैदानी इलाकों में फतेहपुर सबसे ठंडा रहा, जहां साढ़े तीन डिग्री सेल्सियस न्यूनतम तापमान रहा इसके अलावा, करौली में सर्दी की रंगत दिखने लगी है हमारे करौली संवाददाता ने बताया कि क्षेत्र में देर रात और सुबह के समय गलन महसूस होने लगी है

.....  
चित्तौड़गढ़ जिले को पहली बार राष्ट्रीय स्तर की स्कूल खेल प्रतियोगिता की मेजबानी का अवसर मिला है स्कूल गोम्स फेडरेशन ऑफ़ इंडिया के निर्देश पर, 69वीं राष्ट्रीय विद्यालय अंडर-14 हैंडबॉल प्रतियोगिता 5 से 10 जनवरी तक आयोजित किया जाएगा इस प्रतियोगिता में देश के 28 राज्यों, 8 केंद्र शासित प्रदेशों और 7 बोर्डों की टीमों भाग लेंगी प्रतियोगिता की तैयारियों को लेकर आज समीक्षा बैठक आयोजित की गई

000

भीलवाड़ा में जिला प्रशासन तथा महिला अधिकारिता विभाग की ओर से अमृता हाट मेले का आयोजन किया जा रहा है पांच दिन के मेले में स्वयं सहायता समूहों की महिलाओं द्वारा तैयार हस्तनिर्मित उत्पादों की जमकर बिक्री हो रही है हाटा में सांस्कृतिक कार्यक्रम भी आयोजित किए जा रहे हैं

000

यूनिवर्सिटी ग्रांट्स कमीशन-यूजीसी ने इंस्टीट्यूशन्स से छात्राओं और महिला कर्मचारियों के लिए प्रोग्राम, कॉन्फ्रेंस और सेमिनार आयोजित करने का आग्रह किया है एक बयान में, यूजीसी ने कहा कि यह कदम नेशनल एजुकेशन पॉलिसी, 2020 के अनुसार है ताकि जेंडर सेंसिटाइजेशन, लीडरशिप डेवलपमेंट और महिला सशक्तिकरण से जुड़े मुद्दों पर जागरुकता को बढ़ावा दिया जा सके

000